

જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩
કંટ્રોલરૂમ ટેલી.નં. ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૧૭/૧૨/૨૦૧૭ રવિવાર

અમદાવાદ શહેર પોલીસ સમાચાર

નશાબંધી તથા જુગારધારા હેઠળ ઝડપાયા:-

સમાચાર યાદી નં.૨૫૨૬/૧૭

શહેર પોલીસે ગઈકાલે નશાબંધી ધારા હેઠળ ૨૫ કેસ કરી, ૨૩ વ્યક્તિઓને ઝડપી, ૧૪૫ લીટર દેશી દારૂ, ૦૧ બોટલ ઇંગ્લીશ દારૂ, ૧૪૬ બીયરટીન, ૦૧ કાર અને ૦૧ મોટર સાયકલ કબજે કર્યું હતું તેમજ જુગારધારા હેઠળ ૦૯ કેસ કરી, ૪૭ વ્યક્તિઓને ઝડપી રોકડ રૂપિયા ૧,૫૧,૧૮૫/- અને જુગારનાં સાધનો કબજે કર્યાં હતા.

તકેદારીના પગલા હેઠળ ઝડપાયા:-

સમાચાર યાદી નં.૨૫૨૭/૧૭

શહેર પોલીસે ગઈકાલે તકેદારીના પગલા હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૮૪ વ્યક્તિઓની અટકાયત કરી હતી. તેમજ પ્રોહી ૯૩ મુજબ ૦૩ વ્યક્તિઓની અને પાસા હેઠળ ૦૧ વ્યક્તિની અટકાયત કરી હતી.

વિશ્વાસઘાત અને છેતરપીંડી :-

સમાચાર યાદી નં.૨૫૨૮/૧૭

નિકોલ : અમરતબેન વા/ઓ ગંગારામ કલાલ (ઉ.વ.૫૩)(રહે,શ્રીજી કોલોની સોસાયટી, અંબિકા સ્કુલની બાજુમાં, વિરાટનગર રોડ, ઓઢવ) એ તા.૧૬/૧૨/૧૭ નારોજ નિકોલ ખાતે ફરીયાદ નોંધાવી છે કે તા.૨૧/૧૧/૨૦૧૭ બપોરના ૧૨/૩૦ વાગ્યાના સુમારે વિરાટનગર વેરા પાસે હનુમાનજીના મંદિર નજીક આવેલ જગદિશપાર્ક ના નાકે એક અજાણ્યો છોકરો (૧૫ થી ૨૦ વર્ષના આશરાનો) અમરતબેન પાસે આવી કહેલ કે "મારાથી ટી.વી.કુટી ગઈ છે મારો શેઠીયો મારશે સુરત જવાનો રસ્તો ક્યાં છે?" તેમ કહેતો હતો દરમ્યાન પાછળથી એક બીજો અજાણ્યો પુરૂષ (આશરે ૨૫ થી ૩૦ વર્ષના આશરાનો) આવેલ અને કહેલ કે "આ છોકરા ઉપર બહુ દયા આવતી હોય તો તમારા કાનમાં પહેરેલ સોનાની બુટ્ટીઓ તથા કાનની સોનાની શેરો મને આપી દો, તે તમને થોડીવારમાં પૈસા આપી જશે" તેમ કહી અમરતબેનને ભરોસો આપી વિશ્વાસમા લેતા, અમરતબેને બંને કાનમાં પહેરેલ સોનાની બુટ્ટીઓ તથા કાનની સોનાની શેરો કિંમત રૂપિયા ૩૦,૦૦૦/- મતાની કાઢી આપતા, અમરતબેનને વાતોમા લગાવી, તેમની નજર ચુકવી બંને ઇસમો નાસી જઈ, અમરતબેન સાથે વિશ્વાસઘાત અને છેતરપીંડી કરી છે. આ ગુનાની તપાસ પો.સ.ઇ.શ્રી પી.જી.ખાંટ ચલાવે છે.

કાઇમબ્રાન્ય : મોહિતભાઈ સત્યપ્રકાશ પચૌરી (ઉ.વ.૩૧)(રહે, બીજો માળ, સુહાગન કોમ્પલેક્ષ મેનેજમેન્ટ ચેંકલેવ કોસ રોડ, વસ્ત્રાપુર)એ કાઇમબ્રાન્ય ખાતે ફરીયાદ નોંધાવી છે કે તા.૧૫/૧૨/૨૦૧૭ રાતના ૯/૩૦ વાગ્યાના સુમારે પોતાના ઘરે ઈન્ટરનેટના માધ્યમથી કોઈ અજાણી વ્યક્તિએ મોહિતભાઈનાં HDFC ક્રેડીટકાર્ડની વિગત, તેઓની જાણ બહાર ચેન-કેન પ્રકારે મેળવી લઈ, ક્રેડીટકાર્ડ માંથી કુલ રૂપિયા ૩૩,૭૦૮/- નું ટ્રાન્ઝેક્શન કરી, મોહિતભાઈ સાથે વિશ્વાસઘાત અને છેતરપીંડી કરી છે. આ ગુનાની તપાસ પો.ઇ.શ્રી જે.એસ.ગેડમ ચલાવે છે.

ઘરફોડ ચોરી :-

સમાચાર યાદી નં.૨૫૨૯/૧૭

નરોડા : હસ્તીમલ દેવીલાલ સુવલકા (ઉ.વ.૩૩)(રહે,કાનન રેસીડેન્સી પ્રીન્સ રેસીડેન્સીની બાજુમા સી.એન.જી.પેટ્રોલ પંપ રોડ, નાના ચિલોડા) એ નરોડા પોલીસ સ્ટેશન ખાતે ફરીયાદ નોંધાવી છે કે તા.૧૫/૧૨/૧૭ સાંજના ૭/૦૦ થી તા.૧૬/૧૨/૧૭ ના કલાક ૩/૦૦ વાગ્યા દરમ્યાન પોતાના મકાનનાં દરવાજાનો નકુચો કાપી, અજાણી વ્યક્તિ મકાનમાં પ્રવેશ કરી, જુદા-જુદા સોના-ચાંદીનાં દાગીના તથા રોકડ રૂપિયા ૭,૦૦૦/- મળી કુલ રૂપિયા ૨,૫૮,૮૦૦/- મતાની તથા સોસાયટીના નાકે આવેલ અમુલ પાર્લર માંથી રોકડ રૂપિયા ૨૪,૬૧૩/- ચોરી કરી લઈ ગઈ છે. આ ગુનાની તપાસ પો.ઇ.શ્રી એચ.બી.વાઘેલા ચલાવે છે.

ચોરી :-

સમાચાર યાદી નં.૨૫૩૦/૧૭

સરખેજ : કેતનભાઈ ગોવિંદભાઈ પટેલ (ઉ.વ.૩૫)(રહે,ઉમીયા સોસાયટી, બળીયાદેવ મંદીર ની સામે ઓગણેજ તા.દસ્કોઈ જી.અમદાવાદ) એ તા.૧૬/૧૨/૧૭ નારોજ સરખેજ પોલીસ સ્ટેશન ખાતે ફરીયાદ નોંધાવી છે કે તા.૨૮/૧૦/૧૭ બપોરના કલાક ૧૨/૩૦ થી તા.૨૯/૧૦/૧૭ ના કલાક ૯/૦૦ વાગ્યા દરમ્યાન એસ.પી.રીંગ રોડ સરખેજ આંબલીગામ મોતીબાગ પાર્ટી પ્લોટ ની બાજુમા આવેલ હેત પેટ્રોલ પંપ ખાતે આરોપી (૧) ટેન્કર નંબર જીજી.૦૧.બી.વી.૧૬૭૦ ના ચાલક કુરેશી ઈનુસમીયા (રહે,લક્ષ્મીપુરા સિધ્ધપુર પાટણ) (૨) વિપુલ પરષોતમભાઈ દવે (રહે,મહારાજવાસ રણાવાડા કાંકરેજ જી.બનાસકાંઠા) ભેગામળી હેત પેટ્રોલપંપ નું કુલ ૨૦ હજાર લીટર પેટ્રોલ તથા ડીઝલ ભરેલ ટેંક માંથી કુલ ૨ હજાર લીટર ડીઝલ મળી કુલ કિંમત રૂપિયા ૧,૨૪,૦૦૦/- મતાનું તેમજ મો.સા. નંબર જીજી.૦૧.બી.આર.૧૩૯૧ કિંમત રૂપિયા ૧૨,૦૦૦/- મળી કુલ રૂપિયા ૧,૩૬,૦૦૦/- ની ચોરી કરી લઈ ગયા છે. આ ગુનાની તપાસ પો.ઇ.શ્રી એન.પી.સોનારા ચલાવે છે.

કરંટ લાગતા મૃત્યુ:-

સમાચાર યાદી નં.૨૫૩૧/૧૭

દાણીલીમડા : મુકેશભાઈ સ/ઓ સુબલીયા રાવત (ઉ.વ.૨૦)(રહે,સોમકુવા થાના અલીરાજપુરા મધ્યપ્રદેશ) નાઓ તા.૮/૧૨/૧૭ ના કલાક ૭/૦૦ વાગ્યાના સુમારે દાણીલીમડા ગુલાબનગર, શીતલ કાપડની ફેક્ટરીમાં કામ કરતા હતા દરમ્યાન છાપરાના પતરામાં કરંટ લાગવાથી મુકેશભાઈનું મૃત્યુ નિપજ્યુ હતુ આ અંગે દાણીલીમડા પોલીસે અકસ્માત મોત નોંધી આ અંગેની તપાસ હે.કો.શ્રી વિનોદજી થાવરાજી ચલાવે છે.

દાણીલીમડા : રોશનબેન ડો/ઓ રાજેશભાઈ પંજાવણી (ઉ.વ.૨૭)(રહે,રવિન્દ્રપાર્ક સોસાયટી દાણીલીમડા) એ છેલ્લા દસેક વર્ષથી માનસિક બિમારીની દવા ચાલુ હોય જેના કારણે કંટાળી જઈ તા.૧૬/૧૨/૧૭ બપોરના ૩/૩૦ વાગ્યાના સુમારે ટોલનાકા ક્લીફટન ટાવર ખાતેનાં પોતાની કુઈના ઘરે ટાવર ઉપરથી પડતુ મુકતા, શરીરે ગંભીર ઇજાઓ થતા, સારવાર અર્થે તેમને વા.સા.હોસ્પીટલ ખાતે દાખલ કર્યા હતા જ્યાં સાંજનાં ૭/૪૦ વાગે ફરજ પરના ડો.શ્રી એ રોશનબેનને મૃત જાહેર કર્યા હતા. આ અંગે દાણીલીમડા પોલીસે અકસ્માત મોત નોંધી આ અંગેની તપાસ હે.કો.શ્રી પ્રધાનજી ખેંગારજી ચલાવે છે.

સરખેજ : અજય ઈન્દ્રપાલ ખેંગાર (ઉ.વ.૩૦)(રહે,આસુ તોશ કંપની મોરૈયા તા-સાણંદ જી-અમદાવાદ)એ કોઈ અગમ્ય કારણસર તા.૧૬/૧૨/૧૭ બપોરના ૧/૩૦ વાગ્યા પહેલા કોઈપણ સમયે સનાથલ બ્રીજ ની બાજુમાં બાવળની ઝાળીમાં ઝાડની ડાળી સાથે સાડી બાંધી ગળેફાંસો ખાઈ આત્મહત્યા કરી લીધી છે. આ અંગે સરખેજ પોલીસે અકસ્માત મોત નોંધી આ અંગેની તપાસ હે.કો.શ્રી ગોવિંદભાઈ કરશનભાઈ ચલાવે છે.

અમરાઈવાડી : પુજાબેન રવિભાઈ યાદવ (ઉ.વ.૨૬)(રહે,શીવનગર સોસાયટી, રબારી કોલોની અમરાઈવાડી) એ તા.૧૫/૧૨/૧૭ રાતના ૯/૧૫ વાગ્યા પહેલા કોઈપણ સમયે ઘરકામ કરતી વખતે તેમના દિકરા ને રાખવા માટે, તેમના પતિ સાથે બોલાચાલી ઝગડો થતા, મનમાં લાગી આવતા, પોતાના ઘરે ગળેફાંસો ખાઈ આત્મહત્યા કરી લીધી છે. આ અંગે અમરાઈવાડી પોલીસે અકસ્માત મોત નોંધી આ અંગેની તપાસ પો.ઇ.શ્રી ઓ.એમ.દેસાઈ ચલાવે છે.

નાયબ પોલીસ કમિશનર,
કંટ્રોલરૂમ, અ'વાદ શહેર.
પોલીસ કમિશનર વતી.